

॥ ఓం నమో శ్రీకృష్ణాయ ॥

28.12.2023 గురువారం (170వ రోజు)

## శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।

గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

వరాభయద హస్తాయ వరారోహా ప్రియాయ చ

వరాహాచల వాసాయ శ్రీనివాసాయ తేనమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పారం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాద్భుత వరాహా వినీయామానాం

దంష్ట్రాగ్రకోటి కిరణావలి పూర్వమాణాం ।

వ్యాస ప్రసూత శుక వాక్య విగీయమానాం

విశ్వంభరాం నమత, భాగవతా మితాభాం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు

బహుశ్రీ డా. పి.వి.ఎన్.ఎన్. మారుతి గార్లచే...



త్యమేకః సర్వభూతానాం జన్మకృద్భృత్తిదః పితా  
అథాపి నః ప్రజానాం తే శుశ్రూషా కేన వా భవేత్      || 3-13-7 ||

తద్విధేహి నమస్తుభ్యం కర్మస్వీద్యాత్మశక్తిషు  
యత్ప్రత్యేహ యశో విష్వగముత్ర చ భవేద్గతిః      || 3-13-8 ||

### బ్రహ్మోవాచ

ప్రీతస్తుభ్యమహం తాత స్వస్తి స్తాద్వాం క్షితీశ్వర  
యన్నిర్ఘ్రవీకేన హృదా శాధి మేఽత్యాత్మనార్పితం      || 3-13-9 ||

ఏతావత్యాత్మజైర్వీర కార్యా హ్యపచితిర్గురౌ  
శక్త్యాప్రమత్తైర్ఘ్రవ్యేత సాదరం గతమత్సరైః      || 3-13-10 ||

స త్వమస్యామపత్యాని సదృశాన్యాత్మనో గుణైః  
ఉత్పాద్య శాస ధర్మేణ గాం యజ్ఞైః పురుషం యజ      || 3-13-11 ||

పరం శుశ్రూషణం మహ్యం స్యాత్ప్రజారక్షయా నృప  
భగవాంస్తే ప్రజాభర్తుర్ఘ్రవీకేశోఽనుతుప్యతి      || 3-13-12 ||

యేషాం న తుష్టో భగవాన్ యజ్ఞలింగో జనార్దనః  
తేషాం శ్రమో హ్యపార్థాయ యదాత్మా నాదృతః స్వయం      || 3-13-13 ||

### మనురువాచ

ఆదేశేఽహం భగవతో వర్తేయామీవసూదన  
స్థానం త్విహానుజానీహి ప్రజానాం మమ చ ప్రభో      || 3-13-14 ||

యదోకః సర్వసత్త్వానాం మహీ మగ్నా మహాంభసి  
అస్యా ఉద్ధరణే యత్నో దేవ దేవ్యా విధీయతాం      || 3-13-15 ||

## మైత్రేయ ఉవాచ

పరమేష్ఠీ త్వపాం మధ్యే తథా సన్నామవేక్ష్య గాం  
కథమేనాం సమున్నేష్యే ఇతి దధ్యా ధియా చిరం

॥ 3-13-16 ॥

సృజతో మే క్షితిర్వార్భిః ప్లావ్యమానా రసాం గతా  
అథాత్ర కిమనుష్ఠేయమస్మాభిః సర్గయోజితైః  
యస్యాహం హృదయాదాసం స ఈశో విదధాతు మే

॥ 3-13-17 ॥

ఇత్యభిధ్యాయతో నాసావివరాత్సహసాసఘ  
వరాహతోకో నిరగాదంగుప్తపరిమాణకః

॥ 3-13-18 ॥

తస్యాభిపశ్యతః ఖస్థః క్షణేన కిల భారత  
గజమాత్రః ప్రవవృధే తదద్భుతమభూన్మహాత్

॥ 3-13-19 ॥

మరీచిప్రముఖైర్విప్రైః కుమారైర్మనునా సహ  
దృష్ట్వా తత్యైకరం రూపం తర్కయామాస చిత్రధా

॥ 3-13-20 ॥

కిమేతత్యైకరవ్యాజం సత్త్వం దివ్యమవస్థితం  
అహౌ బతాశ్చర్యమిదం నాసాయా మే వినిఃసృతం

॥ 3-13-21 ॥

దృష్టోఽఙ్గుష్ఠశిరోమాత్రః క్షణాద్గండశిలాసమః  
అపి స్విద్భగవానేష యజ్ఞో మే ఖేదయన్మనః

॥ 3-13-22 ॥

ఇతి మీమాంసతస్తస్య బ్రహ్మణః సహ సూనుభిః  
భగవాన్ యజ్ఞపురుషో జగర్జాగేంద్రసన్నిభః

॥ 3-13-23 ॥

బ్రహ్మణం హర్షయామాస హరిస్తాంశ్చ ద్విజోత్తమాన్  
స్వగర్జితేన కకుభః ప్రతిస్వనయతా విభుః

॥ 3-13-24 ॥

నిశమ్య తే ఘర్షరితం స్వఖేద  
క్షయిష్ణు మాయామయసూకరస్య

జనస్తపఃసత్యనివాసినస్తే

త్రిభిః పవిత్రైర్మునయోఽగృణన్ స్మ

॥ 3-13-25 ॥

తేషాం సతాం వేదవితానమూర్తిః

బ్రహ్మోవధార్యాత్మగుణానువాదం

వినద్య భూయో విబుధోదయాయ

గజేంద్రలీలో జలమావివేశ

॥ 3-13-26 ॥

ఉత్క్లిష్టవాలః ఖచరః కరోరః

సతా విధున్వన్ ఖరరోమశత్వక్

ఖురాహతాభ్రః సితదంష్ట్ర ఈక్షా

జ్యోతిర్భభాసే భగవాన్ మహీధ్రః

॥ 3-13-27 ॥

ఘ్రూణేన పృథ్వాః పదవీం విజిఘ్రున్

క్రోడాపదేశః స్వయమధ్వరాంగః

కరాలదంష్ట్రోఽప్యకరాలదృగ్భ్యా

ముద్వీక్త్య విప్రాన్ గృణతోఽవిశత్కం

॥ 3-13-28 ॥

స వజ్రకూటాంగనిపాతవేగ

విశీర్ణకుక్షిః స్తనయన్నదన్వాన్

ఉత్సృష్టదీర్ఘోర్మిభుజైరివార్త

శ్చుక్రోశ యజ్ఞేశ్వర పాహి మేతి

॥ 3-13-29 ॥

ఖురైః క్షురఘ్రైర్దరయంస్తదాపః

ఉత్పారపారం త్రిపరూ రసాయాం

దదర్శ గాం తత్ర సుషుప్సురగ్రే

యాం జీవధానీం స్వయమభ్యధత్త

॥ 3-13-30 ॥

(పాతాలమూలేశ్వరభోగసంహితౌ  
 విన్యస్య పాదౌ పృథివీం చ బిభ్రతః  
 యస్యోపమానో న బభూవ సోఽచ్యుతో  
 మమాస్తు మాంగల్యవివృద్ధయే హరిః ..)  
 స్వదంష్ట్రయోద్భుత్య మహీం నిమగ్నాం  
 స ఉత్థితః సంరురుచే రసాయాః

తత్రాపి దైత్యం గదయాఽఽ పతంతం  
 సునాభసందీపితతీవ్రమన్యుః

॥ 3-13-31 ॥

జఘాన రుంధానమసహ్యవిక్రమం  
 స లీలయేభం మృగరాడివాంభసి  
 తద్రక్తపంకాంకితగండతుండో  
 యథా గజేంద్రో జగతీం విభిందన్

॥ 3-13-32 ॥

తమాలనీలం సితదంతకోట్యా  
 క్షాముత్కిపంతం గజలీలయాంగ  
 ప్రజ్ఞాయ బద్ధాంజలయోఽనువాకైః  
 విరించిముఖ్యా ఉపతస్థురీశం

॥ 3-13-33 ॥

**ఋషయః ఊచుః**

జితం జితం తేఽజితయజ్ఞభావన  
 త్రయీం తనుం స్వాం పరిధుస్వతే నమః  
 యద్రోమగర్తేషు నిలిల్యురధ్వరా  
 స్తస్మై నమః కారణసూకరాయ తే

॥ 3-13-34 ॥

రూపం తవైతన్నను దుష్టుతాత్మనాం  
 దుర్దర్శనం దేవ యదధ్వరాత్మకం  
 ఛందాంసి యస్య త్వచి బర్హిరోమ  
 స్వాజ్యం దృశి త్వంఘ్రిషు చాతుర్హోతం

॥ 3-13-35 ॥

ఘ్రుక్తుండ ఆసీత్స్రువ ఈశ నాసయో  
ఇడోదరేచమసాః కర్ణరంధ్రే  
ప్రాశిత్రమాస్యే గ్రసనే గ్రహోస్తు తే  
యచ్ఛర్వణం తే భగవన్నగ్నిహోత్రం

॥ 3-13-36 ॥

దీక్షానుజన్మోపసదః శిరోధరం  
త్వం ప్రాయణీయోదయనీయదంష్ట్రః  
జిహ్వో ప్రవర్ణస్తవ శీర్షకం క్రతోః  
సభ్యావసథ్యం చితయోఽసవో హి తే

॥ 3-13-37 ॥

సోమస్తు రేతః సవనాన్యవస్థితిః  
సంస్థా విభేదాస్తవ దేవ ధాతవః  
సత్రాణి సర్వాణి శరీరసంధిః  
త్వం సర్వయజ్ఞక్రతురిష్టిబంధనః

॥ 3-13-38 ॥

నమో నమస్తేఽఖిలమంత్రదేవతా  
ద్రవ్యాయ సర్వక్రతవే క్రియాత్మనే  
వైరాగ్యభక్త్యాఽత్మజయానుభావిత  
జ్ఞానాయ విద్యాగురవే నమో నమః

॥ 3-13-39 ॥

దంష్ట్రాగ్రకోట్యా భగవంస్త్వయా ధృతా  
విరాజతే భూధర భూః సభూధరా  
యథా వనాన్నిఃసరతో దతా ధృతా  
మతంగజేంద్రస్య సపత్రపద్మినీ

॥ 3-13-40 ॥

త్రయీమయం రూపమిదం చ సౌకరం  
భూమండలేనాథ దతా ధృతేన తే  
చకాస్తి శృంగోధఘనేన భూయసా  
కులాచలేంద్రస్య యథైవ విభ్రమః

॥ 3-13-41 ॥

సంస్థాపయైనాం జగతాం సతస్థుషాం  
లోకాయ పత్నీమసి మాతరం పితా  
విధేమ చాస్యై నమసా సహ త్వయా  
యస్యాం స్వతేజోఽగ్నిమివారణావధాః

॥ 3-13-42 ॥

కః శ్రద్ధధీతాన్యతమస్తవ ప్రభో  
రసాం గతాయా భువ ఉద్విబర్హణం  
న విస్మయోఽసౌ త్వయి విశ్వవిస్మయే  
యో మాయయేదం సస్పృజేఽతివిస్మయం

॥ 3-13-43 ॥

విధున్వతా వేదమయం నిజం వపుః  
జనస్తపఃసత్యనివాసి నో వయం  
సతాశిఖోద్ధూతశివాంబుబిందుభిః  
విమృజ్యమానా భృశమీశ పావితాః

॥ 3-13-44 ॥

స వై బత భ్రష్టమతిస్తవైష తే  
యః కర్మణాం పారమపారకర్మణః  
యద్యోగమాయాగుణయోగమోహితం  
విశ్వం సమస్తం భగవన్ విధేహి శం

॥ 3-13-45 ॥

### మైత్రేయ ఉవాచ

ఇత్యుపస్థీయమానస్తైః మునిభిర్భ్రహ్మవాదిభిః  
సలిలే స్వఖురాక్రాంత ఉపాధత్తావితావనిం

॥ 3-13-46 ॥

స ఇత్థం భగవానుర్వీం విప్వక్సేనః ప్రజాపతిః  
రసాయా లీలయోన్నీతామప్పు న్యస్య యయౌ హరిః

॥ 3-13-47 ॥

య ఏవమేతాం హరిమేధసో హరేః  
కథాం సుభద్రాం కథనీయమాయినః



శృణ్వీత భక్త్యా శ్రవయేత వోశతీం

జనార్దనోఽస్యాశు హృది ప్రసీదతి

॥ 3-13-48 ॥

తస్మిన్ ప్రసన్నే సకలాశిషాం ప్రభౌ

కిం దుర్లభం తాభిరలం లవాత్మభిః

అనన్యదృష్ట్యా భజతాం గుహాశయః

స్వయం విధత్తే స్వగతిం పరః పరాం

॥ 3-13-49 ॥

కోనామ లోకే పురుషార్థసారవిత్

పురా కథానాం భగవత్కథాసుధాం

ఆపీయ కర్ణాంజలిభిర్భవాపహామ్

అహౌ విరజ్యేత వినా నరేతరం

॥ 3-13-50 ॥

**ఇతి శ్రీమద్భాగవతే పారమహంస్యాం సంహితాయాం తృతీయ స్కంధే త్రయోదశోఽ ధ్యాయః**

**అథ శ్రీమద్భాగవతే పారమహంస్యాం సంహితాయాం తృతీయ స్కంధే అష్టాదశోఽ ధ్యాయః**

**మైత్రేయ ఉవాచ**

తదేవమాకర్ణ్య జలేశభాషితం

మహామనాస్తద్విగణయ్య దుర్మదః

హరేర్విదిత్వా గతిమంగ నారదాత్

రసాతలం నిర్వివిశే త్వరాన్వితః

॥ 3-18-1 ॥

దదర్శ తత్రాభిజితం ధరాధరం

ప్రోన్నీయమానావనిమగ్రదంష్ట్రయా

ముష్ణంతమక్ష్ణా స్వరుచోఽరుణశ్రియా

జహాస చాహో వనగోచరో మృగః

॥ 3-18-2 ॥

ఆహైనమేహ్యజ్ఞ మహీం విముంచ నో

రసౌకసాం విశ్వసృజేయమర్పితా

న స్వస్తి యాస్యస్యనయా మమేక్షతః

సురాధమాసాదితసూకరాకృతే

॥ 3-18-3 ॥

త్వం నః సపత్యైరభవాయ కిం భృతో  
యో మాయయా హంత్యసురాన్ పరోక్షజిత్  
త్వాం యోగమాయాబలమల్పౌరుషం  
సంస్థాప్య మూఢ ప్రమృజే సుహృచ్చుచః

॥ 3-18-4 ॥

త్వయి సంస్థితే గదయా శీర్ణశీర్షణి  
అస్మద్భుజచ్యుతయా యే చ తుభ్యమ్  
బలిం హరంత్యషయో యే చ దేవాః  
స్వయం సర్వే న భవిష్యంత్యమూలాః

॥ 3-18-5 ॥

స తుద్యమానోఽరిదురుక్తతోమరైః  
దంష్ట్రాగ్రగాం గాముపలక్ష్మ భీతామ్  
తోదం మృషన్నిరగాదంబుమధ్యాత్  
గ్రాహాహతః సకరేణుర్యథేభః

॥ 3-18-6 ॥

తం నిస్సరంతం సలిలాదనుద్రుతో  
హిరణ్యకేశో ద్విరదం యథా ఝషః  
కరాలదంష్ట్రోఽశనినిస్వనోఽబ్రవీత్  
గతహ్రీయాం కిం త్వసతాం విగర్హితమ్

॥ 3-18-7 ॥

స గాముదస్తాత్సలిలస్య గోచరే  
విన్యస్య తస్యామదధాత్స్వసత్త్వమ్  
అభిష్టుతో విశ్వస్మజా ప్రసూనైః  
ఆపూర్యమాణో విబుధైః పశ్యతోఽరేః

॥ 3-18-8 ॥

పరానుషక్తం తపనీయోపకల్పం  
మహాగదం కాంచనచిత్రదంశమ్  
మర్మాణ్యభీక్ష్ణం ప్రతుదంతం దురుక్షైః  
ప్రచండమన్యుః ప్రహసంస్తం బభాషే

॥ 3-18-9 ॥

## శ్రీభగవానువాచ

సత్యం వయం భో వనగోచరా మృగాః  
యుష్మద్విధాన్ మృగయే గ్రామసింహాన్  
న మృత్యుపాశైః ప్రతిముక్తస్య వీరాః  
వికత్తనం తవ గృహ్ణాంత్యభద్ర

॥ 3-18-10 ॥

ఏతే వయం న్యాసహరా రసౌకసాం  
గతప్రియో గదయా ద్రావితాస్తే  
తిష్ఠామహేఽథాపి కథంచিদాజౌ  
స్థేయం క్వ యామో బలినోత్పాద్య వైరమ్

॥ 3-18-11 ॥

త్వం పద్రథానాం కిల యూథపాధిపో  
ఘటస్వ నోఽస్వస్తయ ఆశ్వనూహః  
సంస్థాప్య చాస్మాన్ ప్రమృజాశ్రు స్వకానాం  
యః స్వాం ప్రతిజ్ఞాం నాతిపిపర్త్యసభ్యః

॥ 3-18-12 ॥

## మైత్రేయ ఉవాచ

సోఽధిక్షిప్తో భగవతా ప్రలబ్ధశ్చ రుషా భృశమ్  
ఆజహరోల్బణం క్రోధం క్రీడ్యమానోఽహిరాడివ

॥ 3-18-13 ॥

సృజన్నమర్షితః శ్వాసాన్మన్యప్రచలితేంద్రియః  
ఆసాద్య తరసా దైత్యో గదయాభ్యహనద్ధరిమ్

॥ 3-18-14 ॥

భగవాంస్తు గదావేగం విసృష్టం రిపుణోరసి  
అవంచయత్తిరశ్చీనో యోగారూఢ ఇవాంతకమ్

॥ 3-18-15 ॥

పునర్గదాం స్వామాదాయ భ్రామయంతమభీక్షశః  
అభ్యధావద్ధరిః క్రుద్ధః సంరంభాద్దష్టదచ్ఛదమ్

॥ 3-18-16 ॥

తతశ్చ గదయారాతిం దక్షిణస్యాం భ్రువి ప్రభుః  
ఆజఘ్నే స తు తాం సౌమ్య గదయా కోవిదోఽహనత్

॥ 3-18-17 ॥

ఏవం గదాభ్యాం గుర్వీభ్యాం హర్షక్షో హరిరేవ చ  
జిగీషయా సుసంరభ్ధావనోన్యమభిజఘ్నుతుః

॥ 3-18-18 ॥

తయోః స్పృధోస్తిగ్మగదాహతాంగయోః

క్షతాస్రవఘ్రాణవివృద్ధమనోఽఙ్ఘిః

విచిత్రమార్గాంశ్చరతోర్జిగీషయా

వ్యభాదిలాయామివ శుష్మిణోర్మృధః

॥ 3-18-19 ॥

దైత్యస్య యజ్ఞావయవస్య మాయా

గృహీతవారాహతనోర్మహాత్మనః

కౌరవ్య మహ్యోం ద్విషతోర్విమర్దనం

దిదృక్షురాగాదృషిభిర్భృతః స్వరాట్

॥ 3-18-20 ॥

ఆసన్నశౌండీరమపేతసాధ్వసం

కృతప్రతీకారమహార్యవిక్రమమ్

విలక్ష్మ దైత్యం భగవాన్ సహస్రణీః

జగాద నారాయణమాదిసూకరమ్

॥ 3-18-21 ॥

### బ్రహ్మోవాచ

ఏష తే దేవ దేవానామంఘ్రిమూలముపేయుషామ్

విప్రాణాం సౌరభేయీణాం భూతానామప్యనాగసామ్

॥ 3-18-22 ॥

ఆగస్మద్భయకృద్దుష్కృత్ అస్మద్రాద్ధవరోఽసురః

అన్వేషన్నప్రతిరథో లోకానటతి కంటకః

॥ 3-18-23 ॥

మైనం మాయావినం దృప్తం నిరంకుశమసత్తమమ్

ఆక్రీడ బాలవద్దేవ యథాఽఽశీవిషముత్థితమ్

॥ 3-18-24 ॥

న యావదేష వర్ధేత స్వాం వేలాం ప్రాప్య దారుణః

స్వాం దేవ మాయామాస్థాయ తావజ్జహ్యఘ్నుమచ్యుత

॥ 3-18-25 ॥

